

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 32 (7593) | Аўторак, 29 лютага 1944 г. | Цана 20 к.

БАЯВОЕ АДЗІНСТВА СЛАВЯНСКІХ НАРОДАЎ

Сёння друкуецца зварот мільянаў славян-воінаў да ўсіх славянскіх народаў. Гэты мільярд адбыўся ў Маскве ў знамянальны дні, калі савецкі народ святкаваў 26-ю гадавіну сваёй роднай Чырвонай Арміі і на ўвесь свет прагучалі мудрыя словы заада вялікага правядыра і палкаводца таварыша Сталіна. Мільярд яшчэ раз прадэманстраваў адзінства славянскіх народаў у сваёй тытанічнай барацьбе супроць нямецка-фашысцкіх захопнікаў, гатоўнасць славян змагацца да поўнай перамогі.

Разбойніцкі гітлераўскі імперыялізм задаўся злачынным мэтай знішчыць, або ператварыць у паслухмяных рабоў славянскія народы.

Майстры правакацый і шыбе-ліц, ап'ялена ад крыві дзікае гітлераўскае звяр'е спадзявалася за-палохаць свабодалюбных народы.

Дарэмнымі аказаліся патугі во-рага. Не сталі на калені славян-скія народы. Нямецкія захопнікі наткнуліся на сілу, якая разбіла ўсе іх разбойніцкія планы. Вялікая Русь багатырскімі грудзмі стала супроць нямецкіх ордаў. Чырвоная Армія апраўдала надзеі ўсіх сла-вянскіх народаў. Яна ўвесь час громіць гітлераўскіх акупантаў, наносіць ім удар за ударам. Яна ўжо вызваліла амаль 3/4 савецкай зямлі, якая была захопленая ворагам. Яна ратуе ўсе славян-ства, увесь свет ад гітлераўскай чумы. Разам з Чырвонай Арміяй супроць нямецкіх акупантаў зма-гаюцца ўсе славянскія народы. У дружбе з рускімі, украінцамі, бе-ларусамі ўсе славянскія народы з новай сілай пазналі веліч славян-скай салідарнасці.

З дапамогаю савецкага ўрада славянскія патрыёты сфармірава-лі на тэрыторыі Савецкага Саюза свае нацыянальныя ўзброеныя сілы. Салдаты і афіцэры польска-га корпусу, чэхаславацкіх воін-скіх злучэнняў і югаслаўскай воінскай часткі ў СССР разам з Чырвонай Арміяй змагаюцца су-проць нямецкіх акупантаў. Маса-вы гераізм Чырвонай Арміі натх-няе іх на баявыя подзвігі.

Цяпер, калі наступіў час для магутных удараў па гітлераўскай тыраніі з захаду і поўдня, калі

для гэтага паспелі ўсе ўмовы, грэба прыкладзі ўсе сілы, каб удары па нямецкіх акупантах былі яшчэ больш сакрушальнымі.

«Кроў бяспрашных і мужных сыноў славянства, пралітая ў ба-рацьбе супроць агульнага ворага, — пішучы ў сваім звароце славян-не-воіны, — назаўсёды змацавала свяшчэнныя сувязі, якія здаўна з'яўляюцца славянскія народы. У найвялікшых выпрабаваннях на-ша брацкая салідарнасць вытры-мала суровую гістарычную пра-верку... У адзінстве славянскіх не-санушальна сіла. Дык будзем нястомна мацаваць баявы саюз і дружбу славянскіх наро-даў! Узнімайцеся на рашучы бой з ворагам за сваю часць, свабоду і незалежнасць».

Заклік славян-воінаў знойдзе гарацы водгук у сэрцах усіх бе-ларускіх патрыётаў. Беларускі народ, які з першых дзён вера-ломнага нападу нямецкіх захопні-каў на нашу Радзіму ўзняўся па закліку таварыша Сталіна на свяшчэнную вайну, цяпер, у дні бліскучых перамог Чырвонай Ар-міі, яшчэ больш узмацніў свае ўдары па нямецкіх акупантах, яшчэ больш пашырыў сваю да-памогу Чырвонай Арміі. Ён узмац-ніў партызанскія ўдары па ва-рожных тылах, ён прыкладзе ўсе сілы, каб як мага хутчэй адна-віць гаспадарку ў вызваленых ад ворага раёнах.

Слаўны сын беларускага наро-да Герой Савецкага Саюза Гаўрыіл Палаўчэня выказаў думкі і па-чутці ўсяго свайго народа, калі заявіў з трыбуны мільяна:

— Ні аднаго нямецкага салда-та мы не пакінем на нашай свя-шчэннай зямлі. Ні адной пяці свабоднай зямлі мы не адда-дзім нікому!

Няхай-жа мацнее баявое адзін-ства славянскіх народаў!

Слава нашаму роднаму брату — рускаму народу, які натхніў усе славянскія народы на самаадна-ную барацьбу за часць, свабоду і незалежнасць іх Радзімы! Слава гераічнай Чырвонай Арміі, якая вызваляе славянскія народы! Сла-ва нашаму вялікаму правядыру, ініцыятару палкаводцу, натхні-целю і арганізатару бліскучых перамог Чырвонай Арміі тава-рышу Сталіну!

Сакратару ЦК КП(б)Б, Старшыні СНК БССР таварышу ПАНАМАРЭНКА

Выконваючы рашэнне партыі і ўрада аб аднаўленні разбура-най народнай гаспадаркі ў раёнах, вызваленых ад нямецка-фа-шысцкіх акупантаў, 23 лютага 1944 года, у дзень 26-й гадавіны нашай доблеснай Рабоча-Сялянскай Чырвонай Арміі, намаганнямі рабочых, інжынераў і тэхнікаў пушчаны ў эксплуатацыю дзве лесасільныя рамы лесазавада імяні Кірава.

Калектыў абавязаўся максімальна выкарыстаць усю магут-насць завода з тым, каб забяспечыць прамысловыя прадпрыем-ствы піламатэрыяламі, у якіх яны адчуваюць патрэбу.

Сакратар Рачыцкага РК КП(б)Б ТУРЧЫНСКІ.

Калі Савецкі Саюз адзін на адзін не толькі вытрымаў націск германскай ваеннай машыны, але і нанёс нямецка-фашысцкім войскам рашаючыя пара-жэнні, то тым больш будзе безнадзейным стано-вішча гітлераўскай Германіі, калі ўступяць у дзе-янне галоўныя сілы нашых саюзнікаў і супроць гіт-лераўскай Германіі разгорнецца магутнае і нараста-ючае наступленне армій усіх саюзных дзяржаў.

(З Заада таварыша Сталіна да 26-й гадавіны Чырвонай Арміі).

Ад Савецкага Інформбюро

АПЕРАТЫўНАЯ ЗВОДКА ЗА 27 ЛЮТАГА

На працягу 27 лютага на ПСКОЎСКІМ напрамку нашы войскі працягвалі развіваць наступленне і з баямі занялі больш 60 нася-лёных пунктаў, у тым ліку ЗАМЕЛЬНІЧЧА, ВЕСЦЫ, ЧЭРАМША, ЗАХОДЦЫ, ЦАПЕЛЬНА, ПАДЛОЖЖА, РЫК, КАМЕННА, ЖАТЭЛЫ, ШЧЭРАПЦЫ, ГОРКІ, ДУБАЎНА і чыгуначная станцыя МАСЛА-ГОСЦІЦЫ.

На захад ад горада ХОЛМ нашы войскі з баямі прасоўваліся на-перад, авалодалі раённым цэнтрам Калінінскай абласці БЕЖАНІЦЫ, а таксама занялі больш 100 другіх насялёных пунктаў, у тым ліку вялікія насялёныя пункты КУЗНЯЦОВА, САМУЙЛІХА, ЗА-ХОД, ГРЫЦЬКОВА, МУХРАВА, ДВАРЦЫ, ОЛЕНІНА, ЛУГ.

На паўночны захад і на захад ад НОВАСАКОЛЬНІКІ нашы вой-скі працягвалі весці наступальныя баі, у ходзе якіх занялі больш 50 насялёных пунктаў і сярод іх КІТОВА, СЕННОЦІНА, БАЛЬШАЯ І МАЛАЯ ЛЕШНА, ПРУЖЫНЦЫ, СЕМКОВА, ВАУЛІНА, ПУСТОШ-КА і чыгуначныя станцыі ЗАБЕЛЛЕ, ПУСТОШКА.

На паўночны захад і на захад ад горада ЛУЦК некалькі дзён назад немцы прадпрынялі наступленне супроць нашых войск, якія займалі плацдармы на заходнім беразе ракі СТЫР. Праціўніку спачатку ўдалося нязначна ўкніліцца ў нашу абарону, але наступ-нымі контратакамі нашых войск немцы не толькі былі адкінуты ў ранейшае становішча, але і страцілі некалькі новых насялёных пунктаў. У гэтых баях праціўнік панёс вялікія страты ў жывой сіле і тэхніцы.

На поўдзень ад АПОСТАЛАВА нашы войскі авалодалі раённым цэнтрам Мінскаўскай абласці НОВА-ВАРАНЦОЎКА і насялёнымі пунктамі ОСАКОРАЎКА, ФІРСАЎКА, ЗАЛАТАЯ БАЛКА, ГАУРЫЛАЎ-КА, ПЯТРОЎКА, КРАШЧЭНКА, ВЛАДЗІМІРАЎКА.

На другіх участках фронта — пошуні разведчыкаў.

На працягу 26 лютага нашы войскі на ўсіх франтах падбілі і знішчылі 30 нямецкіх танкаў. У паветраных баях і агнём зніш-най артылерыі збіта 27 самалётаў праціўніка.

* * *

МАСІРАВАНЫ НАЛЁТ НАШАЙ АВІАЦЫІ НА ВАЕННА-ПРАМЫСЛОВЫЯ АБ'ЕКТЫ Г. ХЕЛЬСІНКІ

У ноч на 27 лютага вялікія злучэнні нашай авіацыі зрабілі масіраваны налёт на ваенна-прамысловыя аб'екты г. Хельсінкі. На працягу дзесяці гадзін нашы самалёты бамбардыравалі чыгуначны вузел, ваенныя склады, воінскія казармы і заводы г. Хельсінкі.

У выніку бамбардыроўкі ўзніклі дзесяткі пажараў, якія распаў-сюдзіліся і ахапілі ўвесь горад. Асабліва вялікія пажары адзнача-ны на тэрыторыі чыгуначнага вузла, партавых складаў, артыле-рыйскіх складаў, суднабудаўнічай верфі і бензасховішчаў. Увесь горад быў ахутан дымам, які ўзняўся на вышыню да 3.000 мет-раў. Пажары суправаджаліся выбухамі велізарнай сілы. Нашы лёт-чыкі пры адыходзе ад цэлі наглядалі полымя пажараў з адлегласці ў 350—400 кілометраў.

Тры нашы самалёты не вярнуліся на свае базы.

З АПЕРАТЫўНАЙ ЗВОДКІ ЗА 28 ЛЮТАГА

На працягу 28 лютага на ПСКОЎСКІМ напрамку нашы войскі, працягваючы развіваць наступленне, авалодалі раённымі цэнтрамі Ленінградскай абласці КАРАМЫШАВА, СЛАЎКОВІЧЫ, ПАЖАРЭВІ-ЦЫ, а таксама з баямі занялі больш 450 іншых насялёных пунк-таў і сярод іх буйныя насялёныя пункты ЕГОР'ЕЎШЧЫНА, ОЛЬ-ГІНА ПОЛЕ, СКАМАРОХАВА ГАРА, ТАРОШЫНА, БАЛЬШОЕ ЗА-ГОР'Е, ЮХНОВА-СОЛАДАВА, ВЫСТАЎКА, СУМСКАЯ, КРУКАВА, БАЛЬШЫЯ І МАЛЫЯ ПЛЕЦІ, ЛЮТЫЯ БАЛОТЫ, ЗАРЭЧЧА, ПАД-ГОР'Е, ФІЛІСТАВА, ВЯЗОВІЦЫ, КУСТАВА, ОДОР'Е, ЦВЕНЬ, ВАРЫ-ЦІНА і чыгуначныя станцыі МАЛОДЗІ, ТАРОШЫНА, ЛУНЕВА, ПАДСЕВЫ, ВЕШКІ, КАРАМЫШАВА.

На паўночны захад і на захад ад НОВАСАКОЛЬНІКІ нашы войскі, працягваючы наступленне, з баямі занялі больш 200 нася-лёных пунктаў, у тым ліку буйныя насялёныя пункты МІХАЛКІ-НА, ПАДЛОЖЖА, СЛАБАДА (5 км. на ўсход ад НОВА-РЖЭЎ), ВЕ-ШАЛІХА, БЕЛЬКАВА, ТУРАЎСКІЯ ХАЛМЫ, ЗАХОДЗІНА, ЗАЛОЖ-ЖА, ЗАПОЛЛЕ, СНОКАВА, ЧАРНЯЦОВА, БАЛЬШЫЯ БАТАЛКІ, МОЛЬГІНА, ВАСЬКАВА, СЯРГЕЙЦАВА.

На другіх участках фронта — пошуні разведчыкаў.

На працягу 27 лютага нашы войскі на ўсіх франтах падбілі і знішчылі 21 нямецкі танк. У паветраных баях і агнём знішчальнай артылерыі знішчана 98 самалётаў праціўніка.

Прыём т. В. М. Молатавым пасла Канады пана Д. Уілгрэса

28 лютага Народны Камісар Замежных Спраў СССР тав. В. М. Молатаў прыняў надзвычайнага і паўнамоцнага пасла Канады ў СССР пана Д. Уілгрэса, у сувязі з прадстаўленым уручэннем ім сва-іх вырышальных грамад. Старшыні Прэзідыума Вярхоўнага Савета СССР.

Шэфства над МТС і МТМ

Рабочыя, служачыя і інжынер-на-тэхнічныя работнікі артыле-рыйскага завода імяні І. В. Сталіна звярнуліся з заклікам да ўсіх заводскіх і фабрычных ка-лектываў Савецкага Саюза арга-нізаваць у 1944 годзе шэфства над МТС і МТМ, аказаць ім дапа-могу ў правядзенні сяўбы і ўбор-цы ўраджаю на калгасных палях. Яны абавязаліся ўсе заказы пер-шага квартала гэтага года па вы-рабу запасных частак для трак-тараў і сельскагаспадарчых ма-шын выканаць датэрмінова да 15 сакавіка. Забяспечыць падрых-тоўку ўсяго трактарнага парка падшэфнай Межаўскай МТС да веснавой сяўбы, а таксама да ўборкі ўраджаю. У перыяд пасеў-най і ўборачнай кампаніі аргані-заваць у падшэфнай МТС перасо-вачныя рамонтныя майстэрні, за-бяспечыць іх кваліфікаванай ра-бочай сілай і інструментам. Да 1 красавіка 1944 года навучыць для падшэфнай МТС 40 трактар-ыстаў і 10 рамонтных рабочых.

Уручэнне ўрадавых узнагарод

Тэкстыльчыкам

На-днях у будынку драматыч-нага тэатра ва ўрачыстай абста-ноўцы адбылося ўручэнне ўрада-вых узнагарод лепшым тэкстыль-шчыкам Іванаўскай абласці.

Член Прэзідыума Вярхоўнага Савета СССР тав. М. Ф. Шкіра-таў, пёшла сустраці прымутымі, уручыў ордэны і медалі Савецка-га Саюза вялікай групе работні-каў тэкстыльнай прамысловасці Іванаўскай абласці.

Вышэйшую ўзнагароду — ордэн Леніна — атрымалі ватрыччына фабрыкі імяні Нагіна тав. Лімо-пава, ткачыха Новай Іванаўскай мануфактуры тав. Маёрава, рак-ліст Шуйскай аб'яднанай ману-фактуры тав. Назараў, ткач Ме-ленкоўскага ільнакамбіната тав. Савельеў, ткачыха Іванаўскай фабрыкі імяні Кірава тав. Чацвя-рыкова і бяззабэшніца Іванаў-скага меланжарага камбіната тав. Шахмат.

Зварот славян-воінаў

☆☆☆

23—24 лютага ў Маскве адбыўся скліканы Усеславянскім камітэтам мітынг славян-воінаў.

У Напены зал Дома Саюзаў сабраліся прадстаўнікі Чырвонай Арміі і Ваенна-Марскога Флота, польскага корпуса, чэхаславацкіх воінскіх часцей і югаслаўскай воінскай частцы ў СССР. Удзельнікі мітынга прыбылі з усіх франтоў Айчынай вайны, дзе яны мужна і гераічна змагаліся супроць спрадвечных ворагаў славянства — нямецка-фашысцкіх захопнікаў.

Мітынг адкрыў старшыня Усеславянскага камітэта генерал-лейтэнант Аляксандр ГУНДАРАЎ.

На мітынг уступілі намандуючы 1-м польскім корпусам у СССР генерал Зігмунд БЕРЛІНГ, камандзір Чэхаславацкай брыгады ў СССР генерал Людвік СВАБОДА, сын беларускага народа, Герой Савецкага Саюза гвардыі падпалкоўнік Гаўрыіл ПАЛАУЧЭНЯ, капітан югаслаўскай частцы ў СССР серб Мілюцін ПЯРЫШЫЧ, каталічны неёндз капелан Першага польскага корпуса, маёр Францішак КУБШ, сын украінскага народа двойчы Герой Савецкага Саюза Аляксандр МАЛОДЧЫ, намандзір югаслаўскай воінскай частцы ў СССР падпалкоўнік Марко МЕСІЧ і другія.

Удзельнікі мітынга воінаў-славян з вялікай цеплынёй прынялі прывітанні Вярхоўнаму Галоўнакамандуючаму Маршалу Савецкага Саюза Іосіфу Вісарыянавічу Сталіну, прэм'ер-міністра Вялікабрытаніі Уінстону Чэрчылю, прэзідэнту Злучаных Штатаў Амерыкі Франкліну Рузвельту, прэзідэнту Чэхаславацкай рэспублікі доктару Эдуарду Бенешу і галоўнакамандуючаму народна-вызваленчай арміі Югаславіі маршалу Іосіфу Броз-Ціто.

У заключэнне ўдзельнікі мітынга прынялі зварот да ўсіх славянскіх народаў, які друкуецца ніжэй.

☆☆☆

Браты-славяне!

Гераічныя салдаты, афіцеры і генералы пабедоноснай Чырвонай Арміі!

Бястрашныя славяне-воіны народна-вызваленчай арміі Югаславіі!

Доблесныя салдаты і афіцеры польскага корпуса, чэхаславацкіх воінскіх злучэнняў і югаслаўскай воінскай частцы ў СССР!

Народныя месціцы — партызаны і партызанкі, браты і сёстры — славяне, якія вядуць свяшчэнную барацьбу супроць немцаў — смертных ворагаў і прыгнятальнікаў славянства!

Да вас звяртаемся мы з нашым словам.

Многа разоў у гісторыі нашых народаў згуртаваны свае сілы, паспяхова змагаліся супроць нямецкіх захопнікаў, але часта, па слабесці ўзаемных спрэчак і звадак, становіліся іх ахвярай, папалі пад уладу разбойнікаў-немцаў. Гітлерызм, які ўвасобіў спрадвечныя драпежніцкія імкненні германскіх захопнікаў, пачаў крывавае паход супроць усіх славянскіх народаў. Ён хацеў навеі-вякоў заняволіць нас. Нашы краіны заліты крывёю, ахутаны дымам пажараў нашых гарадоў і вёсак, накрытыя бласкундымі магіламі нашых барацьбітоў і пакутнікаў.

Але нямецкія захопнікі наткнуліся на сілу, якая разбіла ўсе іх разбойніцкія планы. Вялікая Русь стала багатырскімі грудзмі супроць нямецкіх ордаў і з часцю апраўдала надзеі, якія славянскія народы ўскладзілі на яе. Чырвоная Армія, кіруемая вялікім Сталіным, нястомна громіць гітлераўскіх захопнікаў і змятае іх з савецкай зямлі і гоніць на захад. Сваёй гераічнай барацьбой Чырвоная Армія выратавала ўсё славянства ад пагібелі, выратавала ўвесь свет ад прыгнячання гітлерызмам.

У дружбе з рускімі, украінцамі, беларусамі ўсе брацкія народы з новаю сілай пазналі веліч сапраўднай славянскай салідарнасці. Дзякуючы дапамозе Савецкага ўрада славянскія патрыёты сфарміравалі на тэрыторыі СССР свае нацыянальныя ўзброеныя сілы. Плячо ў плячо з Чырвонай Армі-

яй б'юцца супроць агульнага ворага — гітлераўскай Германіі — воіны славянскіх народаў, салдаты і афіцеры польскага корпуса, чэхаславацкіх воінскіх злучэнняў і югаслаўскай воінскай частцы ў СССР.

Найвялікшая мужнасць і беспрыкладны гераізм народаў Савецкага Саюза патхняюць усіх славян-воінаў на бялітасную барацьбу супроць нямецкіх зважроў. Неўміручай славаю ў баях з ворагам пакрылі свае сцягі чэхаславацкая воінская частка генерала Людвіка Свабоды, першы польскі корпус генерала Зігмунда Берлінга. Уступае ў бой югаслаўская добраахвотніцкая частка падпалкоўніка Марка Месіча.

Рознымі шляхамі прыйшлі пад баявыя сцягі гэтых славянскіх палкоў людзі розных краін, рознага вераспаўдання, розных поглядаў. Але адно святое пачуццё аднае славянскае брацтва, гэта — невынішчальная, усёпаглынаючая нянавісць да спрадвечнага ворага славян — нямецкіх разбойнікаў.

Цяпер баявое адзінства славянскіх народаў становіцца рэальнай сапраўднасцю. Усенародная барацьба славянства зліваецца ў адно з удзячнай вызваленчай місіяй Чырвонай Арміі. Скрозь поллія жорсткіх бітваў, плячо ў плячо з воінамі Чырвонай Арміі — рускімі, украінцамі, беларусамі, сынамі ўсіх народаў Савецкага Саюза — ідуць польскія, чэхаславацкія, югаслаўскія воіны, пракладаючы свой шлях на захад, на радзіму, туды, дзе чакаюць нас браты і сёстры, што пакутуюць у няволі.

Браты славяне — змагары савецка-германскага фронту! Памятайце, што на вас з надзеяй і любоўю звернуты погляды ўсіх славянскіх народаў. Вас з радасцю і неадарпеннем чакаюць вашы браты, якіх катуюць нямецкія захопнікі. Вас чакаюць Львоў і Мінек, Варшава і Бракаў, Прага і Белград. Бязлітасна знішчайце нямецкіх сабак. Ганіце іх вон са славянскай зямлі! Памятайце, кожны ваш крок на захад ратуе жыццё тысяч славянскіх братоў, набліжае дзень канчатковай перамогі над гітлераўскай Германіяй. Мужныя партызаны-славяне!

Чуеце грукат гарматаў, які набліжаецца да вас з усходу. Гэта наша баявое прывітанне, якое апавячае вас, што час расплаты з нямецкімі тыранамі наступіў. Біце яшчэ мацней чужаземных захопнікаў! Бязлітасна знішчайце нямецкіх салдат, афіцэраў і іх паслугачоў! Знішчайце іх ваенную тэхніку, узрываючы ваенныя заводы, якія для іх працуюць, ірыце іх камунікацыі. Пашырайце і ўмацоўвайце свае баявыя рады, узнімаючыся на ўзброеную барацьбу супроць фашысцкіх прыгнятальнікаў!

Браты чэхі, славакі і карпата-ўкраінцы! Мы ганарымся слаўнымі подвігамі чэхаславацкіх воінаў на савецка-германскім фронце. Мы ведаем пра слаўныя справы патрыётаў Чэхаславакіі, якія аказваюць супраціўленне нямецкім акупантам. Але зараз пастаў час яшчэ больш рашучых дзеянняў. Мы чакаем ад вас, каб загрымелі выбухі на заводах Шкода і іншых ваенных заводах, каб паліцелі пад аднос нямецкія эшалоны на вапхых чыгунках, каб поллія ўсенароднай партызанскай барацьбы ахапіла ўсю краіну ад Багемскіх лясоў да блакітных вяршынь Карпатаў. Нас разлучаюць апошнія сотні кілометраў. Няхай ваша барацьба ў тыме салыцца з нашым пабедоносным наступленнем на фронце!

Браты палякі! Здрадніцкі фашысцкі ўрад Рыдз-Сміглы — Бека прывёў вашу краіну да катастрофы, здаў яе на катаванне нямецкаму зверу. Палітычны авантурысты і рэакцыянеры з эмігранцкага лонданскага ўрада, якія не маюць нічога агульнага з польскім народам, вядуць варожую народную палітыку. Яны сеюць разлад паміж славянскімі народамі, зрываюць народна-вызваленчую барацьбу ў Польшчы, арганізуюць правакацыі і забойствы польскіх патрыётаў. Польскія паслугачы Гітлера — Саснкоўскія і Андэрсы па-здрадніцку затрымліваюць водала ад фронту 70-тысячную польскую армію, хладнакроўна пазіраючы на пакуты польскага народа і злалчывствы гітлераўскіх катаў, якія знішчаюць Польшчу. Польскі народ ніколі не забудзе і ніколі не даруе гэтага страшэннага злачынства зграі Саснкоўскіх. Яны адкажуць перад судом гісторыі і перад судом польскага народа.

Браты палякі! Настае час вашага вызвалення. Чырвоная Армія і дзеючы разам з ёю польскі корпус у СССР усе больш наблі-

жаюцца да польскай зямлі. Разам з Чырвонай Арміяй польскія воіны назаўсёды ачысцяць Польшчу ад нямецкіх разбойнікаў і вернуць краіне ўкрадзеныя лемцамі спрадвечныя заходнія польскія землі. Вызвалены народ створыць дэмакратычную і незалежную Польшчу, моцную сваёй дружбаю з брацкімі славянскімі народамі. Нашы браты ў Польшчы! Усім сіламі і сродкамі падтрымлівайце барацьбой супроць акупантаў сваю вызваліцельную Чырвоную Армію і польскі корпус. Доблесныя атрады народнай гвардыі, абрушце новыя магутныя ўдары па ворагу, біце нямецкіх захопнікаў з тыла!

Браты — гераічныя воіны народна-вызваленчай арміі Югаславіі! Ваша самаадданае барацьба супроць непаўзых захопнікаў і іх лакеяў — здраднікаў народа выклікае захапленне ўсяго свабодалюбівага чалавецтва.

Баявое супрацоўніцтва народаў Югаславіі, змацаванае ў сумеснай барацьбе супроць прыгнятальнікаў, з'яўляецца трывалым залогам будучай моцнай, свабодалюбівай дэмакратычнай Югаславіі.

Храбрыя воіны арміі маршала Ціто! Узмацняйце свае ўдары па непаўзых ворагу. Няхай салюту на чэсць герояў-славян прагучаць выбухі нямецкіх казармаў і складаў, няхай шлях народных герояў будзе асветлены поллія пылаючых нямецкіх танкаў і паяздоў, няхай ваша помста ворагу будзе бялітасная і няўмольная. Салдаты атрадаў Незджа, Павеліча, Міхайловіча, вас ашукалі здраднікі і ўцягнулі ў братазбойную вайну, прымуслі дапамагаць ворагам вашага народа — нямецка-фашысцкім захопнікам. Пераходзьце ў рады народна-вызваленчай арміі, паварачайце сваю зброю супроць прыгнятальнікаў радзімы і здраднікаў народа!

Салдаты і афіцеры балгарскай арміі! З гнева і абурэннем мы глядзім на тое, як вы працягваеце служыць немцам. Вы дазваляеце ім гаспадарыць на вашай зямлі, рабаваць свой народ, выкарыстоўваць балгарскія чыгункі, парты і аэрадромы ў вайне супроць вашых славянскіх братоў — рускіх, украінцаў, беларусаў. Балгарская армія запляміла свае сцягі крывёю брацкіх народаў Югаславіі. Пакуль яшчэ не позна змыць ганьбу, якой вы пакрылі свае сцягі. Прыгадайце, як мужна змагаліся балгары разам з рускай арміяй супроць чужаземных

захопнікаў за сваё вызваленне, за часць сваёй радзімы. Хіба не стала з тых пор у балгарскай арміі благородных, храбрых воінаў, якім інтарэсы радзімы даражэй за жыццё? Хіба забыты вамі вызваленчыя ідэі Хрысто Боцева, хіба выпетрыліся з вашай памяці заветы Васіля Леўскага?

Балгарскія патрыёты! Толькі выгнаўшы немцаў і іх балгарскіх стаўленікаў з краіны, толькі ўзяўшы ў свае рукі лёс радзімы, вы яшчэ зможаце выратаваць Балгарыю ад страшэннай катастрофы.

Наш заклік мы звяртаем і да вас, нашы браты славяне за акіянам! Водала ад сваёй радзімы ў цяжкія дні вайны вы паказалі адданасць сваім народам, вернасць ідэям свабоды, дарагой усім нам, славянам. Цяпер, калі наступіў час для магутных удараў па гітлераўскай тыраніі з захаду і поўдня, калі для гэтага ёсць усе ўмовы, ваш абавязак — прыкласці ўсе намаганні, каб гэтыя ўдары паступілі хутчэй і былі сакрушальнымі для ворага.

Дарагія браты славяне! Кроў бястрашных і мужных сыноў славянства, пралітая ў барацьбе супроць агульнага ворага, назаўсёды змавала свяшчэнныя сувязі, якія здаўна звязваюць славянскія народы. У найвялікшых выпрабаваннях наша брацкая салідарнасць вытрымала суровую гістарычную праверку. Не разыйдуцца больш шляхі брацкіх славянскіх народаў. Разграміўшы агульнымі сіламі непаўзых ворага — гітлераўскую Германію, славянскія народы пабудуць сваю безапаснасць, сапраўдную свабоду і незалежнасць. Не пасмеюць тады каварныя ворагі напаці на мірныя землі славянскіх народаў. У адзінстве славян іх несакрушальная сіла. Дык будзем жа нястомна мацаваць баявы саюз і дружбу славянскіх народаў! Узнімаючыся на рашучы бой з ворагам за сваю часць, свабоду і незалежнасць.


Няхай жыве баявое адзінства славянскіх народаў!

Няхай жывуць мужныя, храбрыя воіны-славяне!

Няхай жыве вялікі рускі народ, які патхіў усе славянскія народы на самаадданую барацьбу за часць, свабоду і незалежнасць іх радзімы!

Няхай жыве гераічная Чырвоная Армія, вызваліцельніца славянскіх народаў!

Няхай жыве геніяльны палкаводзец, верны друг і абаронца славянскіх народаў маршал Сталін!



БЕЛАРУСЬСІ ФРОНТ. Гарматы дывізіёна, якім намандуе маёр В. Арыхваеў на агнявой газіцы.

Фото Н. ЦЫДЗІЛЬКОУСНАГА.

КРЭДЫТЫ НА АДНАЎЛЕННЕ ГАСПАДАРКІ КАЛГАСАЎ І КАЛГАСНІКАЎ

Увесь савецкі народ—ад старога да малаго—радуецца поспехам Чырвонай Арміі і, не шкадуючы сваіх сіл, узяўся за аднаўленне разбуранай нямецкімі акупантамі гаспадаркі. Партыя і савецкі ўрад ужо цяпер, ва ўмовах вайны, надаюць выключную ўвагу аднаўленню народнай гаспадаркі ў вызваленых ад немцаў раёнах.

Адным з шматлікіх мерапрыемстваў партыі і ўрада па хутчэйшаму аднаўленню гаспадаркі калгасаў і калгаснікаў з'яўляецца доўгатэрміновы дзяржаўны кредит. Кожны калгас, у якога не хапае сваіх уласных сродкаў, можа атрымаць праз сельскагаспадарчы банк у патрэбным размеры доўгатэрміновы дзяржаўны кредит на будаўніцтва памяшканняў, пакупку і кантрактыцыю жывёлы і на іншыя патрэбы.

Каб атрымаць кредит, праўленне калгаса павінна даць заяўку ў аддзяленне сельгасбанка, або дзяржбанк свайго раёна.

Кожны калгаснік праз сельгасбанк можа атрымаць доўгатэрмі-

новы дзяржаўны кредит на аднаўленне сваёй гаспадаркі. Кредыт выдаецца ў размеры да 10.000 рублёў на гаспадарку тэрмінам да 7 год.

Сельскагаспадарчы банк выдае доўгатэрміновы дзяржаўны кредит сем'ям франтавікоў і інвалідам Айчыннай вайны на набывцё жывёлы, а таксама рабочым, спецыялістам і служачым зямельных органаў на індывідуальнае жыллёвае будаўніцтва.

Доўгатэрміновы кредит, які адпускаецца дзяржавай у вялікіх размерах, з'яўляецца паказчыкам штодзённых клопатаў партыі і ўрада аб хутчэйшым аднаўленні народнай гаспадаркі і палепшанні матэрыяльна-культурнага добрабыту рабочых, калгаснікаў, інтэлігенцыі.

Абавязак кожнага рабочага, калгасніка і служачага правільна выкарыстаць кредит, атрыманы на аднаўленне гаспадаркі, разбуранай немцамі.

М. ЯЦЮСКІ,
ніраўнік рэспубліканскай
канторы Сельгасбанка.

За стопудовы ўраджай

МСЦІСЛАЎЛЬ. (Наш нар.). Калгаснікі сельгасарцелі «Сталінскі заклік», Падсёлтаўскага сельсавета, абавязаліся дабіцца ў 1944 годзе стопудовага ўраджаю зернавых. Каб выканаць сваё абавязальства, яны старанна рыхтуюцца да веснавой сяўбы.

Выканан план засыпкі насеннага і страхавога фондаў, вядзення ачыстка. Заканчваецца рамонт сельскагаспадарчага інвентара і зброі. Вялікая ўвага надаецца збору мясцовых угнаенняў. Аднаго попелу сабрана звыш 30 цэнтнераў. Днямі калгас пачне вывозіць гной на поле.

Адрамантавалі 8 трактараў

КАСЦЮКОВІЧЫ. (Наш нар.). Рабочыя Касцюковіцкай МТС падзелавому рыхтуюцца да вясення-палевых работ. Выкарыстоўваючы мясцовыя рэсурсы, калектыву МТС паспяхова рамантуе тракта-

ры і сельскагаспадарчы інвентар. Сабрана і адрамантавана ўжо 8 трактараў. Апрача таго адрамантаваны 23 плугі і 3 малатарні. Для газегенератарных трактараў загатоўлена 8 тон чурак.

АРТЫЛЕРЫСТ БЕЛЬЧАНКА

Гэта было на лясістым беразе ракі С.

Немцы некалькі дзён трымалі тут невялікі плацдарм. Нашы воіны нанеслі нечаканы ўдар па варожых камунікацыях і значна прасунуліся наперад. Правы і левы флангі намагаюцца злучыцца саміхнуліся. Шляхі адыходу ворага былі адразаны. Гітлераўцы, трапіўшы ў пастку, пачалі кідаць на ўсё бакі, шукваючы слабае месца ў нашай абароне, каб вырвацца з жалезнага каляца.

Гвардыі старшы сержант Бельчанка, які камандаваў батарэяй, са сваімі разлікамі знаходзіўся на правым фланзе, у лагчыне. Ён сваім артагнём падтрымліваў наступленне танкаў і пяхоты.

Немцы спрабавалі прарвацца праз лагчыну. Да месца прарыву яны кінулі 22 танкі і накіравалі агонь вялікай колькасці артылерыі. За танкамі густа наступала пяхота. Нашы воіны стойка сустрэлі шалёны націск ворага.

Праз доўгадзінны напружанай схваткі на полі бою дымліліся 17 падбітых танкаў, валяліся сотні трупаў нямецкіх салдат і афіцэраў. Усё-ж яны танкам праціўніка ўдалося прарвацца праз баявыя парадкі пяхоты. Яны накіра-

валіся да лагчыны, дзе размяшчаліся гарматы Бельчанкі.

Бельчанка — вопытны кадравы артылерыст. Пяць год назад ён пакінуў роднае Палессе і пайшоў служыць у Чырвоную Армію. Находы і баі ў Фінляндыі загартавалі яго волю, навучылі распазнаваць варожыя павадкі, біць праціўніка без промахаў. Ды і з немцамі Бельчанка, сустрэкаўся не першы раз. За час вайны ён адправіў на той свет дзесяці нямецкіх грабежнікаў.

Варожыя танкі падыходзілі ўсё бліжэй. Выразна чуўся лязгат гусеніц. Артылерысты падрыхтаваліся весці агонь прамой наводкай. Нарэшце танкі дасягнулі лагчыны. Бельчанка скамандаваў:

— На нямецкіх танках бронебойнымі, агоні!

Пяць хвілін працягваўся няроўны паядынак. Удалеў толькі адзін танк з сямі, якія імкнуліся прарвацца. Сярод артылерыстаў былі забітыя і раненыя. Два танкі Бельчанка падбіў сам. Два гарматы ён адначасова быў і наводчыкам, і замкавым, і падноесчыкам. Абліваючыся потам, знясілены, але ўпэўнены ў перамозе, ён увесь аддаваўся рашучай хвіліне бою.

ФОНД ДАПАМОГІ ДЗЕЦЯМ ФРАНТАВІКОЎ

25.000 рублёў у фонд дапамогі дзецям франтавікоў ужо сабралі комсамольцы горада Гомеля. Найбольш паспяхова збор сродкаў для дзяцей франтавікоў, партызан, дзяцей, якія засталіся без бацькоў, праходзіць у Чыгуначным раёне.

Пры раённых камітэтах комсомола створаны спецыяльныя фонды дапамогі дзецям, пацярпеўшым ад фашыстаў. У гэты фонд калгаснікі здаюць зерне, бульбу і іншыя прадукты харчавання.

Комсамольцы бяруць шэфства над дзіцячымі дамамі, дапамагаюць наладзіць іх добрабыт. Рэчывыя комсамольцы сабралі многа неабходных бытавых рэчаў для гарадскога дзіцячага дома.

ТЭЛЕФОННАЯ СУВ'ЯЗЬ РАЁНАЎ

КРЫЧАЎ. (Наш нар.). 11 тэлефонных станцый гарадской і сельскай сеткі адноўлены і распачалі работу ў Магілёўскай абласці. Тэлефанізаваны 17 сельсаветаў. Ужо праведзены і капітальна адрамантаваны 231 кілометр ліній.

Аднаўляюцца раённыя радыёвузлы. 100 радыёкропак устаноўлены ў горадзе Крычаве, 150—у Месціслаўлі.

САБРАЛІ 40 ТОН ПОПЕЛУ

Вучні школ Беладуброўскага і Гаўрыленскага сельсаветаў, Касцюковіцкага раёна, арганізавалі збор попелу. Сабрана 40 тон гэтага каштоўнага ўгнаення.



БЕЛАРУСЬСІ ФРОНТ. Сержант Павел Торапаў многа разоў хадзіў у разведку ў тыл ворага і прывёў у часць некалькі «языкоў». За ўзорнае выкананне баявых заданняў Камандавання ён узнагароджаны ордэнам Славы III ступені і медаллю «За адвагу». Тав. Торапаў падаў заяву аб прыёме ў партыю.

НА ЗДЫМКУ: Разведчык ТОРАПАЎ расказвае сваю аўтабіяграфію на сходзе пераўзброенай партыйнай арганізацыі.

Фото Н. ЦЫДЗІЛЬНОУСКАГА.

Воіні! Жорстка помсці за смерць сваіх таварышоў!

Сляды страшэнных зверстваў пакінулі немцы ў ваколіцах вёскі Прудок, Крычаўскага раёна, Магілёўскай абласці. Гэты прыгожы куток беларускай зямлі з яго жыццерадаснымі і крапанітым народам ператвораны акупантамі ў месца расстрэлаў і страшэнных здзекаў. Тут амаль штодзённа, на працягу двух год, гітлераўскія каты забівалі дзесяткі савецкіх людзей.

Камісія па расследаванні зверстваў нямецкіх захопнікаў у складзе: тав. Цярэнцьева, загадчыка аддзела прапаганды і агітацыі РК КП(б)Б, тав. Язычэнка, галоўнага ўрача раённай больніцы, тав. Чарновай, калгасніцы вёскі Прудок, тав. Піханавай і сямі байцоў Крычаўскага знішчальнага батальёна, выявіла ў раёне вёскі Прудок больш 50 магіль з трупамі расстрэляных і закатаваных савецкіх грамадзян. У кожнай з гэтых магіль да 25 трупаў.

Па паказаннях сведак высветлілася, што гэтыя забойствы савецкіх людзей рабіліся наступным чынам. Ахвяры зусім голыя прышлі да зараніцы выкапаныя ў спецыяльна абсталяваных, закрытых машынах. Спачатку над імі па-зверску здзекваліся:

вскрочвалі рукі, ламаў рабры, адразалі вушы, насі, жанчынам адразалі грудзі. Страціўшы прытомнасць жывымі кідалі ў ямы, астатніх ставілі тварам да ямы і здалу стралялі з аўтаматаў.

Сярод расстрэляных і закатаваных паміж імі захопнікамі апазначаны трупы артыстаў маскоўскіх тэатраў Акамаева Аляксандра Іванавіча, Лузіна Геннадзія Ільіавіча, служачага горада Крычава Салаўёва Анатоля, маёра Чырвонай Арміі тав. Куляшова, урача Клімавіцкай больніцы Трэскавай Марыі і др.

Жыхары вёскі Прудок расказваюць, што з асаблівай лютасцю фашысты катавалі палонных чырвонаармейцаў і партызан.

Калгасніца вёскі Прудок расказвае:

— Аднойчы пасля расстрэлу з магіль, яшчэ не засыпанай зямлэй, устала раненая жанчына год 28 і прышла да мяне ў дом. Я перавязала яе і паклала на ложка. Але гітлераўцы знайшлі сваю ахвяру і павезлі яе з сабой. Праз некалькі дзён мы знайшлі яе знявечаную ў канаве.

Воіні Чырвонай Арміі! Партызані! Адпомсці за кроў нявінных!

Д. ВАСІЛЬЕВ.

АЖЫВАЕ ЗАВОД

Завод, дзе дырэктарам тав. Серыкаў, павінен ужо ў гэтым годзе даць вызваленым раёнам рэспублікі сельскагаспадарчыя машыны і гэтым самым дапамагчы калгасам, саўтасам і МТС ва ўборцы ўраджаю. Гэта добра ведаюць кіраўнікі і рабочыя завода і таму яны, не марудзячы, прыступілі да аднаўлення прадпрыемства.

На заводзе створаны майстэрні, якія вырабляюць інструмент і іншыя неабходныя рэчы. Створана 10 вытворчых брыгад. Кожная з іх мае свой план, свой участак работы. Такая арганізацыя працы дае магчымасць аднаўляць адначасова розныя участкі прадпрыемства.

Кавальская майстэрня вырабляе малаткі для разборкі і ачысткі цагляных, багровых, апраўкі, сласарны і цаляскі інструмент. Матэрыял для гэтага збіраецца на месцы. Брыгада тав. Бабкова рамантуе сістэму атаплення ў цахах, жыллёвых дамах, збірае і рамантуе санітарна-тэхнічнае аб-

сталяванне. Брыгада тав. Бадаева працуе на ачыстцы цэхаў, якія будуць аднаўляцца ў першую чаргу. Аўтарамонтнікі маюць сваё заданне—з частак аўтамашын і трактараў, якія вышлі са строю, яны збіраюць трактар і аўтамашыны. Манцёры збіраюць рэшткі электраарматуры і прыводзяць яе ў парадак.

Апрача гэтага на заводзе ёсць яшчэ брыгады сласараў, бляшнікаў, сталёраў. Кожны рабочы, інжынер, тэхнік і служачы ведае, што яму трэба рабіць сёння і якое заданне ў яго назаўтра.

Як сапраўдныя патрыёты прайшлі сябе старыя кадравыя рабочыя. Пасля выгнавання немцаў яны са сваім інструментам прышлі на завод і неадкладна прыступілі да працы.

Такі пачатак. Усё робіцца для таго, каб як мага хутчэй аднавіць завод і даць прадукцыю дзяржаве.

А. КНЯЗЕВ.

Алесь АСТАПЕНКА.

ДЗЕЮЧАЯ АРМІЯ.

МУЗЕЙ ГІСТОРЫІ ПАРТЫЗАНСКАГА РУХУ І ВЫЗВАЛЕННЯ ПАЛЕССЯ

МОЗЫР. (Наш нар.). Палескі абком КП(б)Б рашыў стварыць музей гісторыі партызанскага руху на Палессі і вызвалення Чырвонай Арміяй абласці ад нямецка-фашысцкіх акупантаў. Актыўна праходзіць збор розных дакументаў, фотаматэрыялаў, трафейнай зброі і другіх экспанатаў для музея.

Багата сабрана фотаздымкаў. На адным з іх Герой Савецкага Саюза Фёдар Паўлоўскі і камандзіры партызанскіх атрадаў за распрацоўкай палівай аперцыі; на другім — Герой Савецкага Саюза, сын беларускага народа Ціхан Бумажкоў сярод партызан. Разнастайныя здымкі расказваюць аб барацьбе і жыцці палескіх партызан.

Немцы, як агню, баяліся народных месціцаў і ў сваіх гарнізонах стваралі «крэпасці» з тоўстых бярвенняў, за якімі думалі схаватца ад народнай помсты. Фотакарэспандэнт засніў у тыле ворага на Палессі адну такую «крэпасць» з кругавым абстрэлам, якую пабудавалі немцы на падступах да Мозыры.

У музей будуць прадстаўлены карціны, напісаныя мастакамі-партызанамі. У Мозыр ужо дастаўлена карціна партызана тав. Р. «Паседжанне падпольнага райкома КП(б)Б, на якім распрацоўваецца план баявой аперцыі».

Мазыране глыбока ў сэрцы по-

сяць гарачую любоў і падзяку Чырвонай Арміі — сваёй вызваліцельніцы. Вызваленне беларускага Палесся ад нямецка-фашысцкіх акупантаў зойме ў музеі пачэснае месца. На фотаздымках, якія ўжо набыты музеем, засяпаты героі бітваў за Мозыр, за савецкае Палессе. Вось мужны воін — Герой Савецкага Саюза Г. Чарэшнеў, камандзір роты аўтаматычнай Днестр і ўступіў на беларускую зямлю, праявіў асабістую смеласць, храбрасць і геройства. Герой Савецкага Саюза гвардыі старшы лейтэнант А. Андрэеў таксама адным з першых са сваёй ротай пераправіўся праз раку.

Разведчык, Герой Савецкага Саюза гвардыі сержант А. Азерын. У баях за Палессе ён дзевяць разоў хадзіў у разведку ў тыл ворага і прывёў дзевяць «языкоў».

Сярод сабраных экспанатаў ёсць трафейная зброя, захопленая партызанамі ў баях з немцамі, розныя нямецкія ўзнагароды, накінутыя ім пры адступленні, дакументы, выкрываючыя звырыны твар гітлераўскай грабарніі, і г. д. Адзін з сцендаў будзе адведзен перапісцы, якая актыўна вядзецца паміж воінамі Мозырскіх дывізіі і жыхарамі горада.

Музей у хуткім часе будзе адкрыт. Для яго адведзен адзін з лепшых будынкаў у горадзе. Дырэктарам музея прызначан партызан тав. Бачыла.

Уручэнне ордэнаў СССР 1 асобнай ордэна Суворова II ступені Чэхаславацкай брыгадзе ў СССР

Старшыня Прэзідыума Вярхоўнага Савета СССР тав. М. І. Калінін уручыў 24 лютага ў Крэмлі ордэны афіцэрам 1-й асобнай ордэна Суворова II ступені Чэхаславацкай брыгады ў СССР.

Ордэн Леніна і медаль «Залатая Звезда» разам з граматай аб прысваенні звання Героя Савецкага Саюза ўручаецца паручыку А. А. Сохору, узнагароджанаму за ўзорнае выкананне баявых заданняў Камандавання на фронце барацьбы з нямецкімі захопнікамі і

праяўленыя пры гэтым адвагу і геройства.

Ордэн Суворова II ступені і ордэн Айчыннай вайны I ступені атрымлівае палкоўнік В. І. Пржыкрыл. Ордэн Чырвонай Звязды ўручаны капітану І. О. Паздэрка і надпаручыку Л. Л. Энгелу.

Тав. М. І. Калінін сардэчна павіншаваў узнагароджаных, пажадаў ім далейшых баявых поспехаў і выказаў упэўненасць, што ўжо блізка дзень вызвалення народаў Чэхаславакіі.

Узнагароджанне фельдмаршала сёра Алана Брука

За выдатную ваенную дзейнасць і заслугі ў справе ажыццяўлення кіраўніцтва аперцыямі брытанскіх узброеных сіл супраць агульнага ворага СССР і Вялікабрытаніі — гітлераўскай Германіі

Прэзідыум Вярхоўнага Савета СССР узнагародзіў ордэнам Суворова I ступені фельдмаршала сёра Алана Брука — Начальніка Брытанскага Імпэрскага Генеральнага штаба.

Аднаўленне выхаду газеты «Савецкая Эстонія»

Пасля 30-месячнага перапынку выйшаў першы нумар газеты «Савецкая Эстонія» (на рускай мове) — орган Цэнтральнага Камітэта Комуністычнай партыі (большэвікоў) Эстоніі і Вярхоўнага Савета Эстонскай ССР.

Газета паведамляе аб уступленні доблесных часцей Чырвонай Арміі на тэрыторыю Савецкай Эстоніі. Вызвалены першыя дзесяткі эстонскіх вёсак, поўнасьцю

ачышчаны ад нямецкіх войск усходні бераг ракі Нарва.

У газеце надрукаваны артыкул Старшыні Прэзідыума Вярхоўнага Савета Эстонскай ССР тав. І. Варэс «Рускі народ — верны друг эстонскага народа». Газета публікуе рад іншых матэрыялаў, у тым ліку расказ аб подвёгах сына эстонскага народа Арнольда Папель, якому прысвоена званне Героя Савецкага Саюза.

ПА СОВЕЦКАМУ САЮЗУ

23-я гадавіна савецкай улады ў Грузіі

26-я гадавіна Чырвонай Арміі сунала ў Грузіі з нацыянальным святам — 23-й гадавінай савецкай улады ў Грузіі.

У оперным тэатры імені Шалішвілі адбыўся ўрачысты сход гарадскога актыва, прысвечаны гэтым двум знамянальным датам. З вялікім уздымам сход выбраў у ганаровы прэзідыум Цалітбіро ЦК ВКП(б) начальнік з вялікім Сталіным.

Даклад зрабіў сакратар ЦК КП(б) Грузіі тав. Барамія. Ён расказаў пра шлях гераічнай Чырвонай Арміі, спыніўся на подвёгах грузінскага народа, які плячо ў плячо з вялікім рускім і іншымі брацкімі народамі Саюза ўзняўся на абарону сацыялістычнай Радзімы ад нямецка-фашысцкіх захопнікаў.

Сход паслаў прывітанне таварышу Сталіну і тав. Берыя.

Уступаюць у строй цэхі і аграгаты

На Краматорскім металургічным заводзе па два месяцы раней тэрміну адноўлена мартэнаская печ № 3. Печ выдала першую плаўку.

Уступіў у строй адноўлены млын для памолу цэменту. Атрыманы дзесяткі тон высокакаснага цэменту.

61 вагон з абсталяваннем для Растова

Горад Молатаў узяў шэфства над горадам Растовам і абавязаўся аказаць яму максімальную дапамогу ў аднаўленні гаспадаркі. Кагановіцкі раён ужо адправіў у Растов 61 вагон з рознымі матэрыяламі і абсталяваннем, у тым

ліку 37 вагонаў лесу і піламатэрыялаў, пекалькі вагонаў метала, шкла, алебастра і іншых будаўнічых матэрыялаў, поўнае абсталяванне для больніцы на 7 кабінетаў, дзіцячага сада, дзіцячых лясняў, сталовай, вялікая колькасць рэчаў хатняга ўжытку.

Пачалася вялікая народная будоўля

У 90 кілометрах ад Джамбула, у гарах Каратау, дзе знойдзены сотні мільёнаў тон залежаў фасфарытаў, разгортваецца вялікая народная будоўля.

На будаўніцтва ў гарах Каратау з'язджаюцца калгаснікі Алмацінскай, Джамбулскай, Паўднёва-

Казахстанскай і Кызыл-Ордынскай абласцей. Сотні калгасаў выказваюць жаданне ўсямерна садзейнічаць хутчэйшаму завяршэнню будоўлі. У бытучым годзе калгасы сярэдне-азійскіх рэспублік атрымаюць першыя сотні тысяч пудоў каратаўскіх угнаенняў.

Міжнародная ІНФАРМАЦЫЯ

Выступленне Марысона на мітынг у Лондане

ЛОНДАН, 25 лютага. (ТАСС). Як паведамляе англійскае міністэрства інфармацыі, міністр унутраных спраў і ўнутранай безпечнасці Марысон выступіў у Альберт-хале на мітынг, прысвечаным 26-й гадавіне Чырвонай Арміі. Адзначыўшы, што ў гэтым годзе Чырвоная Армія адваявала 170.500 кв. міль роднай рускай зямлі, гэта значыць, тэрыторыю, для заваявання якой германскай арміі патрабавалася патраціць 19 месяцаў. Марысон сказаў: «Зараз настаў час развіць вялікі план для таго, каб кінучь супроць ворага аб'яднаныя сілы саюзнікаў з мора, з сушы і з паветра. Частка гэтага плана прадугледжвае правядзенне велізарнейшых камбінаваных апераций, якія калі-небудзь бачыў свет, з Англіяй у якасці базы і трампліна. Гэтыя аперцыі ўключаюць вялікія паветраныя бітвы; яны

прадугледжваюць актывізацыю бамбардзіровак ваеннай прамысловасці Германіі; яны патрабуюць высадкі вялікіх сіл у Еўропе... Павінна быць поўнасьцю і канчаткова разгромлена сама германская армія (якая, як следуе памятаць, з'яўляецца па-ранейшаму вялікай сілай). Сама Германія павінна падвергнуцца ўтаржэнню. Гэтую задачу раздзяляць паміж сабой арміі Расіі, ЗША, Брытанскага супрацоўніцтва нацый і др. саюзнікаў».

У заключэнне Марысон сказаў: «Ад імені англійскага ўрада, англійскіх узброеных сіл, атрадаў грамадзянскай абароны і англійскага народа выказваю глыбокую і шчырую павагу і захапленне ўраду, узброеным сілам і народу Савецкага Саюза... Вітаючы Чырвоную Армію, мы таксама вітаем яе Вярхоўнага Галоўнакамандуючага Маршала Сталіна».

ПРЫЁМ У СОВЕЦКІМ ПАСОЛЬСТВЕ У ІРАНЕ

ТЭГЕРАН, 25 лютага. (ТАСС). 22 лютага ў савецкім пасольстве ў Іране адбыўся вялікі прыём у часе 26-й гадавіны Чырвонай Арміі. На прыёме прысутнічалі

члены Іранскага ўрада, дэпутаты меджліса, дыпламатычны корпус, генералітэт і афіцэры саюзных армій, грамадскія і палітычныя дзеячы і прадстаўнікі друку.

КАНАДСКАЯ ГАЗЕТА

АБ ГАДАВІНЕ ЧЫРВОНАЙ АРМІІ

ОТАВА, 26 лютага. (ТАСС). Канадская газета «Сіцізен» прысвячае гадавіне Чырвонай Арміі перадавы артыкул, у якім піша: «Дэмакратычныя краіны ўсяго свету аддаюць патрэбнае бяспомінай доблесці Чырвонай Арміі... Кіраўнікі Чырвонай Арміі пачалі, што яны лепш умеюць арганізаваць ваенныя аперцыі, чым германскае даснае кіраўніцтва, нягледзячы на пакланенне ваеннай сіле, якое культывіравалася ў Германіі на працягу пакаленняў. Сама савецкая сістэма, яе будыснай прамысловасць і баявы дух рускага народа складаюць магутную аснову для поспехаў Чырвонай Арміі».

МАНЕУРЫ АМЕРЫКАНСКАГА ТАНКАВАГА ЗЛУЧЭННЯ У АНГЛІІ

ЛОНДАН, 26 лютага. (ТАСС). Барэспандэнт агенства Рэйтэр піша, што генерал Дуайт Эйзенхаўэр інспектыраваў маневры амерыканскага танкавага злучэння, прызначанага для ўтаржэння ў кантынентальную Еўропу.

РЭДАКЦЫЙНАЯ КАЛЕГІЯ